

प्रेषक,

सी.एस. नपलच्याल,
सचिव,
उत्तराखण्ड शासन।

सेवा में,

निदेशक,
अल्पसंख्यक कल्याण,
उत्तराखण्ड, देहरादून।

अल्पसंख्यक कल्याण अनुभाग

देहरादून: दिनांक: 27 जुलाई, 2017

विषय:- केन्द्र सहायतित बहुक्षेत्रीय विकास कार्यक्रम (एम.एस.डी.पी.) के अन्तर्गत भारत सरकार द्वारा वित्तीय वर्ष 2016-17 में जनपद देहरादून के ब्लॉक विकासनगर में मिर्जापुर ढकरानी पम्पिंग पेयजल के निर्माण हेतु स्वीकृत धनराशि की वित्तीय वर्ष 2017-18 में प्रशासकीय एवं वित्तीय स्वीकृति के संबंध में।

महोदय,

उपर्युक्त विषयक अपने पत्रांक-95/नि.स.क./पयेजल-योजना/एम.एस.डी.पी./2016-17, दिनांक 22.04.2017 का संदर्भ ग्रहण करें, जिसके द्वारा जनपद देहरादून के ब्लॉक विकासनगर में मिर्जापुर ढकरानी पम्पिंग पेयजल के निर्माण हेतु उत्तराखण्ड पेयजल संसाधन विकास एवं निर्माण निगम द्वारा गठित आंगणन का प्रस्ताव उपलब्ध कराया गया है। भारत सरकार के पत्र संख्या-3/20(2)/2013-पी0पी0-1(Pt.), दिनांक 31.03.2017 के साथ संलग्न परिशिष्ट-1 की तालिका के क्रमांक-2 पर प्रश्नगत निर्माण हेतु कुल ₹359.04 लाख (80:20 अनुपात) अनुमोदित करते हुए स्वीकृत केन्द्रांश ₹287.232 लाख में से प्रथम किश्त के रूप में ₹143.616 लाख की धनराशि अवमुक्त की गई है।

2- इस सम्बन्ध में मुझे यह कहने का निदेश हुआ है कि उक्त कार्य हेतु उत्तराखण्ड पेयजल संसाधन विकास एवं निर्माण निगम, देहरादून द्वारा विभागीय तकनीकी परीक्षणोपरान्त निर्माण कार्य हेतु संस्तुत लागत ₹ 359.04 लाख (सिविल कार्यों हेतु ₹ 358.92 लाख+अधिप्राप्ति नियमावली के अनुसार कराये जाने वाले कार्यों हेतु ₹ 0.12 लाख) के सापेक्ष वित्तीय वर्ष 2016-17 में भारत सरकार द्वारा उक्त कार्य की अनुमोदित लागत ₹ 359.04 लाख (केन्द्रांश ₹ 287.232 लाख+राज्यांश ₹ 71.808 लाख) की प्रशासनिक एवं वित्तीय स्वीकृति प्रदान करते हुए भारत सरकार द्वारा अवमुक्त 80प्रतिशत केन्द्रांश की प्रथम किश्त ₹ 143.616 लाख एवं 20प्रतिशत राज्यांश की प्रथम किश्त ₹ 35.904 लाख अर्थात् कुल ₹ 179.52 लाख (सिविल कार्यों हेतु ₹ 179.46 लाख+अधिप्राप्ति नियमावली के अन्तर्गत किये जाने वाले कार्यों हेतु ₹ 0.06 लाख) (₹ एक करोड़ उनासी लाख बावन हजार मात्र) की धनराशि वित्तीय वर्ष 2017-18 में स्वीकृत करते हुए निम्नलिखित शर्तों एवं प्रतिबन्धों के अधीन नियमानुसार व्यय किये जाने की श्री राज्यपाल महोदय सहर्ष स्वीकृति प्रदान करते हैं :-

1. उपरोक्त कार्य को उपरोक्तानुसार स्वीकृत धनराशि से ही वांछित गुणवत्ता एवं समयबद्धता पूर्वक सम्पूर्ण कराया जायेगा एवं आगणन का पुनरीक्षण किसी भी स्थिति में अनुमन्य नहीं होगा तथा भारत सरकार की स्वीकृति पत्र दिनांक 31.03.2017 में दिये गये निर्देशों का पालन सुनिश्चित किया जायेगा।
2. उक्त कार्य को सम्पादित कराते समय एम.एस.डी.पी. योजना की गाईडलाइन का पूर्णतः अनुपालन सुनिश्चित किया जायेगा।
3. वित्त विभाग के शासनादेश संख्या: 312/3(150)/XXVII-I/2017, दिनांक 31.03.2017 में द्वारा दिए गये निर्देशों का अक्षरशः पालन सुनिश्चित किया जाएगा।

4. उक्त कार्य हेतु वित्त विभाग के शासनादेश संख्या-475/XXVII(7)/2008, दिनांक 15 दिसम्बर, 2008 के अनुसार निर्धारित प्रपत्र पर कार्यदायी संस्था से एम0ओ0यू0 अवश्य हस्ताक्षरित करा लिया जाये। उक्तानुसार निर्धारित समयावधि में कार्य पूर्ण कराकर विभाग को हस्तान्तरित करा लिया जाना सुनिश्चित किया जायेगा।
5. उत्तराखण्ड पेयजल संसाधन विकास एवं निर्माण निगम द्वारा एम0ओ0यू0 में निर्धारित समय के अंतर्गत प्रस्तावित कार्य प्रत्येक दशा में पूर्ण कर विभाग को हस्तान्तरण की कार्यवाही सम्पन्न करा ली जाये।
6. परीक्षण के सन्दर्भ में नियोजन विभाग से समन्वय कर, परीक्षण सम्पन्न कराते हुए कार्य की गुणवत्ता सुनिश्चित की जायेगी एवं उक्त सम्बन्ध में होने वाला व्यय कार्यदायी संस्था को देय सेन्टेज चार्ज से वहन किया जायेगा। गुणवत्ता परीक्षण आख्या शासन को भी प्रेषित किया जाना सुनिश्चित किया जायेगा।
7. उक्त आवंटित धनराशि किसी ऐसे मद पर व्यय करने से पूर्व वित्तीय हस्तपुस्तिका बजट मैनुअल के अंतर्गत शासन या अन्य सक्षम अधिकारी की पूर्व स्वीकृति आवश्यक हो तो ऐसा व्यय अपेक्षित स्वीकृति प्राप्त करके ही किया जाए।
8. उक्त धनराशि का व्यय मितव्ययता को दृष्टिगत रखते हुये नियमानुसार अनुमन्यता के आधार पर किया जायेगा तथा स्वीकृत धनराशि का व्यय अन्य नई मदों में कदापि नहीं किया जायेगा। व्यय उन्हीं मदों में किया जायेगा, जिसके लिये स्वीकृत किया जा रहा है। आगणन में प्राविधानित व्यय करने से पूर्व उक्त हेतु उत्तराखण्ड अधिप्राप्ति नियमावली, 2008 में निहित उपबन्धों का अनुपालन भी सुनिश्चित किया जायेगा। अव्ययित अवशेष धनराशि राजकोष में जमा किया जाना सुनिश्चित किया जायेगा। यदि अधिप्राप्ति नियमावली के अन्तर्गत अधिक धनराशि की आवश्यकता पड़ती है तो पेयजल विभाग के सुसंगत लेखाशीर्षकों/मदों से इसकी पूर्ति सुनिश्चित करायी जायेगी।
9. आगणन में उल्लिखित दरों का विश्लेषण विभाग के अधीक्षण अभियन्ता द्वारा स्वीकृति/अनुमोदित दरों को जो दरें शिड्यूल ऑफ रेट में स्वीकृत नहीं हैं अथवा बाजार भाव से की गयी हो, की स्वीकृति नियमानुसार अधीक्षण अभियन्ता का अनुमोदन आवश्यक होगा। तदोपरान्त ही आगणन की स्वीकृति मान्य होगी।
10. एक मुश्त प्राविधान के कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृति प्राप्त करना आवश्यक होगा।
11. कार्य कराने से पूर्व समस्त औपचारिकताएँ तकनीकी दृष्टि को मध्य नजर रखते हुये एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्य को सम्पादित करना सुनिश्चित किया जाय।
12. आगणन में जिन मदों हेतु जो राशि स्वीकृत की गयी है, उसी मद पर व्यय किया जाये, एक मद का दूसरी मद में व्यय कदापि न किया जाय।
13. यदि स्वीकृति राशि में स्थल विकास कार्य सम्भव न हो, तो कार्य कराने से पूर्व विस्तृत आगणन मानचित्र गठित कर शासन से स्वीकृति प्राप्त करनी होगी, स्वीकृत राशि से अधिक कदापि व्यय न किया जाए।
14. कार्य की प्रगति की निरन्तर समीक्षा करते हुये कार्य को समयबद्ध ढंग से शीघ्र पूर्ण कराया जाना सुनिश्चित किया जायेगा। जी0पी0 डब्लू0 फार्म 9 की शर्तों के अनुसार निर्माण इकाई को कार्य सम्पादित करना होगा तथा समय से कार्य को पूर्ण न करने पर 10 प्रतिशत की दर से आगणन की कुल लागत का निर्माण इकाई से दण्ड वसूल किया जायेगा।
15. स्वीकृत उक्त धनराशि कार्यदायी संस्था को अवमुक्त करने से पूर्व प्रश्नगत योजना हेतु भूमि की उपलब्धता की पुष्टि करनी आवश्यक होगी। किसी भी दशा में भूमि उपलब्ध होने से पूर्व उक्त स्वीकृत धनराशि जारी न की जाय।
16. यदि कार्यदायी संस्था द्वारा उक्तानुसार स्वीकृत धनराशि को बैंक खाते में जमा कर ब्याज अर्जित किया जायेगा, तो अर्जित ब्याज की धनराशि को कोषागार में जमा कराये जाने का प्रमाण प्रस्तुत करने के उपरान्त ही अगली किश्त की धनराशि अवमुक्त की जायेगी, कालान्तर में जो भी ब्याज अर्जित किया जायेगा उसे कोषागार में जमा करने का प्रमाण पत्र प्रस्तुत करना आवश्यक होगा।
17. प्रस्तावित निर्माण कार्य अर्थात् 'पम्पिंग पेयजल योजना का निर्माण' का अनुमोदित लेआउट प्लान की ब्लू प्रिन्ट तथा सक्षम स्तर से अनुमोदित डिजाइन की प्रति अनिवार्य रूप से शासन को उपलब्ध करायी जायेगी।

Law

18. निर्माण कार्य गतिमान रहने अथवा पूर्ण होकर विभाग को हस्तान्तरित होने के उपरान्त भी गुणवत्ता की कमी के कारण यदि निर्माण कार्य गिर जाता है अथवा पेयजल योजना असफल होती है, तो इस कारण हुए जान-माल के नुकसान तथा योजना पर हुए व्यय की शतप्रतिशत धनराशि निर्माण इकाई/कार्यदायी इकाई से वसूल की जायेगी तथा निर्माण कार्य करने वाले उत्तरदायी अधिकारियों/कर्मचारियों के विरुद्ध विधिक फौजदारी एवं सुसंगत सेवा नियमों के अनुसार कठोर अनुशासनिक कार्यवाही की जायेगी।

2- इस सम्बन्ध में होने वाले व्यय वित्तीय वर्ष 2017-18 के स्वीकृत लेखानुदान में अनुदान संख्या-15 के मुख्य लेखाशीर्षक 4250-अन्य समाज सेवाओं पर पूंजीगत परियोजना-800-अन्य व्यय-01-केन्द्र द्वारा पुरोनिधानित योजना-0103-अल्पसंख्यकों हेतु मल्टी सेक्टरल विकास योजना के मानक मद-00-20-सहायक अनुदान/अंशदान/राजसहायता के नामें डाला जायेगा।

3- यह आदेश शासनादेश संख्या:183/XXVII-I/2012, दिनांक 28.3.2012 द्वारा विहित व्यवस्था के क्रम में www.cts.uk.gov.in से सॉफ्टवेयर के माध्यम से उपरोक्त स्वीकृति/ बजट आवंटन हेतु निर्गत विशिष्ट नम्बर/अलॉटमेंट आई.डी. संख्या-SI707150587, दिनांक 21 जुलाई, 2017 के अन्तर्गत तथा वित्त विभाग के अशासकीय संख्या: 33(M0)/XXVII-3/2017, दिनांक 20 जून, 2017 द्वारा प्राप्त सहमति के क्रम में निर्गत किये जा रहे हैं।

संलग्नक-यथोपरि।

भवदीय,

(सी.एस. नपलच्याल)
सचिव।

पृष्ठांकन संख्या:- 842 /XVII-3/2017, तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, ओबराय भवन, माजरा, देहरादून।
2. प्रमुख सचिव/सचिव, पेयजल विभाग, उत्तराखण्ड शासन।
3. मुख्य अभियन्ता (मु0), उत्तराखण्ड पेयजल संसाधन एवं निर्माण निगम, उत्तराखण्ड, मोहिनी रोड, देहरादून।
4. निदेशक, कोषागार एवं वित्त सेवायें, लक्ष्मी रोड, देहरादून।
5. जिलाधिकारी, देहरादून।
6. अधिशासी अभियन्ता, नि0शा0, उत्तराखण्ड पेयजल संसाधन विकास एवं निर्माण निगम, चकराता, देहरादून।
7. वरिष्ठ कोषाधिकारी, देहरादून।
8. बजट, राजकोषीय नियोजन एवं संसाधन निदेशालय, उत्तराखण्ड सचिवालय परिसर, देहरादून।
9. जिला अल्पसंख्यक कल्याण अधिकारी, देहरादून।
10. निदेशक, एन.आई.सी. सचिवालय परिसर, देहरादून।
11. गार्ड फाइल।

आज्ञा से,

(जी.एस. भाकुनी)
उप सचिव।

